

جابر علی سید بہ حیثیت شاعر

ڈاکٹر انیلہ سلیم

اسٹنٹ پروفیسر اردو

ایجوکیشن یونیورسٹی، فیصل آباد

JABIR ALI SYED AS A POET

Aneela Saleem, PhD

Assistant Professor of Urdu

University of Education, Faisalabad

Abstract

Jabir Ali Syed was a renowned Urdu critic but he was least known as a poet. Though a critic is not recognized as a good poet yet he was an exception. He was as good a poet as was a critic. He published a verse collection by the name of MAUJ-E-AHANG. Many of his verse have yet to be published. This article presents a study of him as a poet. An analysis of his published and unpublished works has been made and his principles of criticism and standards have also been employed. Specimens from his verse have also been given to highlight his ideas on criticism.

Keywords:

جابر علی سید، موج آہنگ، ایک ادبی خودنوشت، اردو ادب، حلقہ اربابِ ذوق، میراجی، یوسف ظفر، حفیظ، اردو شاعری

دنیاے ادب میں شاعرانہ حیثیت کسی بھی ادیب کی پہچان کا مضبوط حوالہ رہی ہے۔ محققین و ناقدین کے شاعرانہ مرتبے پر بعض اوقات انگشت نمائی کی جاتی ہے کہ ان کی شاعری خشک اور بے لطف ہوتی ہے اور فنی مطالبات کو نبھاتے ہوئے ان کے ہاں شاعری کا مخصوص لوج، مٹھاس اور تخیل آفرینی نہ ہونے کے برابر رہ جایا کرتی ہے۔ اس قسم کے خیالات کی نفی کرنا کچھ ایسا آسان بھی نہیں کیوں کہ ایسی آرا کے پس منظر میں ٹھوس دلائل و شواہد موجود ہوتے ہیں، ہاں یوں ہو سکتا ہے کہ ایسی مثالیں پیش کی جائیں جو ان آرا کی نفی کر سکیں۔ ایسی ہی ایک مثال جامد علی سید کی شاعری کی ہے۔ جامد علی سید کثیر الجہات ادبی شخصیت کے حامل تھے۔ تحقیق، تنقید، لسانیات، اقبالیات، لسان و عروض اور علوم بیان و بدیع کے مباحث کے ساتھ ساتھ انھوں نے شاعری میں بھی طبع آزمائی کی۔

جامد علی سید اپنا شعری مجموعہ اپنی زندگی میں ہی ترتیب دے چکے تھے لیکن یہ ان کی زندگی میں زیور طبع سے آراستہ نہ ہو سکا۔ ۱۹۹۸ء میں حمید اصغر فائق نے اس مجموعے کو زمانی اعتبار سے ترتیب دیا۔ اس مجموعے میں ”مقلیم سے موج آہنگ تک“ کے زیر عنوان ایک تعارفی مضمون انھی کے قلم سے اور ”جامد علی سید — ایک شاعر“ کے عنوان سے پروفیسر حفیظ الرحمن خان کی ایک تحریر شامل اشاعت ہے۔ کتاب کی پشت پر جامد کا ایک نمائندہ شعر درج ہے:

وہ جو چہروں کے لیے موج صبا ہوتے ہیں

اتنے اچھے ہیں تو کیوں ہم سے جدا ہوتے ہیں

جامد علی سید نے اس مجموعے کے لیے ”مقلیم“ کا نام تجویز کر رکھا تھا۔ اسی زمانے میں جعفر بلوچ کی کتاب اقلیم شائع ہوئی۔ چناں چہ اسے موج آہنگ عنوان دیا گیا۔ دل چسپ بات یہ ہے کہ جامد علی سید کے شعری و تنقیدی نظریات پر مشتمل مضامین و مقالات میں شاعری کی خصوصیات (بالخصوص نغمگی) کے حوالے سے ”موج آہنگ“ کی ترکیب بارہا استعمال ہوئی ہے اور اکثر اوقات ابلاغ کے فرائض انجام دیتی نظر آتی ہے، جیسے:

دوسرے چہروں کو دیکھو

جن کی موج دمدم میں موج آہنگ ازل ہے (۱)

جامد علی سید کی معروف تصنیف تنقید و تحقیق کے پیش تر مضامین میں جہاں شاعری پر نظری و عملی تنقید کی گئی ہے وہاں ان کا نظریہ آہنگ بھی سامنے آتا ہے مثلاً ”نئی شعری معنویت کا مسئلہ“ کے زیر عنوان مقالے میں وہ نئی شعری معنویت کے لیے مخصوص جمالیات اور آہنگ کو ضروری قرار دیتے ہیں۔ (۲)

ان کے نزدیک ادب (شاعری اور نثر) میں موج آہنگ رواں ہوتی ہے۔ نظریہ آہنگ ان کے مقالے ”باغ و بہار اور کلیم الدین احمد“ میں بھی واضح طور پر موجود ہے۔ اسی طرح صوتیات، لسانیات اور علوم عروض و معانی سے انھیں دل چسپی تھی، لہذا وہ اس سلسلے میں مہارت بھی رکھتے تھے اس لیے تحقیق و تنقید اور شاعری میں وہ ”آہنگ“ کی اصطلاح کو مقدم رکھتے ہیں۔ ”اقبال کا شعری آہنگ“ ہو یا ”اردو غزل کے نقاد“ جاہ صاحب اپنی پسندیدہ اصطلاح ”موج آہنگ“ کی طرف بار بار رجوع کرتے نظر آتے ہیں۔ (۳) اسی دل چسپی کے پیش نظر ان کے مجموعہ کلام کا نام اس سے بہتر شاید کچھ اور نہیں ہو سکتا تھا۔

موج آہنگ ۳۵ منظومات، ۱۱۰ انگریزی نظمیہ تراجم، ۲۸ رباعیات، تین تفسیحات، ۳۵ غزلیات (اردو)، تین غزلیات (فارسی) ایک مستزاد اور پانچ شلاہیوں پر مشتمل ہے۔ علاوہ ازیں جاہ کے غیر مطبوعہ اور غیر مدون کلام میں بھی کم و بیش انھی اصناف پر مبنی ابتدائی و متروک کلام اور بعد کے کلام کا سراغ ملتا ہے۔ علاوہ ازیں موج آہنگ سے ہٹ کر بھی جاہ علی سید کا کلام مئی ۱۹۴۲ء سے ۱۹۷۶ء تک مختلف ادبی رسائل میں شائع ہوتا رہا جن میں ”ادبی دنیا“، ”ادب لطیف“، ”تحریک (دہلی)“، ”جاوید“، ”ساقی“، ”صحیفہ“، ”فتون“، ”کارواں“، ”ماحول“، ”ماہ نو“، ”مخفل“، ”مخزن“، ”معاصر“، ”نخلستان“، ”نیا دور (بنگلور)“ اور ”ہمایوں“ شامل ہیں۔ اس حوالے سے کل اصناف کی تعداد منظومات ۶۵، غزلیات ۸۲، تراجم ۱۶، رباعیات ۲۸ اور ایک نامکمل مستزاد۔ (۴)

جاہ علی سید نے **ایک ادبی خودنوشت** کے نام سے اپنی ادبی حیات کی ابتدا، تشکیل اور ارتقا پر روشنی ڈالی ہے جو ۱۹۸۵ء میں ان کی وفات کے بعد ”فتون“ میں سلسلہ وار شائع ہوئی۔ (۵) کولرج کی **بائیو گرافیا لیٹریا (Biographia Literaria)** کی طرح جاہ علی سید کی **ایک ادبی خودنوشت** ان کی ادبی جہات کے تشکیلی محرکات کی عقدہ کشائی کرتی ہے۔ اس کے مطالعے سے پتا چلتا ہے کہ جاہ کی شعری تشکیل کا دور دوسری جنگ عظیم کے آس پاس کا زمانہ تھا جس میں غیر یقینی صورت حال کے باعث امن مفقود تھا۔ اردو میں ادبی حوالے سے ترقی پسند تحریک نقطہ عروج پر تھی۔ فیض احمد فیض، ن۔م راشد، مجید امجد، ساحر لدھیانوی، یوسف ظفر اور احمد ندیم قاسمی ترقی پسند تحریک کے تحت لکھنے والے جاہ علی سید کے ہم عصر شعرا تھے۔

اس مرتبہ مجموعے میں ۱۹۷۶ء سے جاہ کی عمر کے آخری برسوں تک کا کلام شامل ہے۔ **ایک ادبی خودنوشت** میں نظم ”یادِ ماضی“ کا ذکر اوائل کے ادوار میں کیا گیا ہے۔ قیوم نظر نے ۱۹۴۶ء کی بہترین نظموں کا انتخاب کیا تو اس میں جاہ کی نظم ”عروس بہار“ بھی شامل تھی جو اس سے پیش تر ادبی دنیا

میں شائع ہو چکی تھی۔ ۱۹۲۷ء کا ذکر کرتے ہوئے کہتے ہیں:

”آغاز سال میں ایک دل چسپ بات ہوئی، ”ساقی“ میں میری ایک قطعہ بند نظم شائع ہوئی۔ اس صنف کا ۲۸ء سے رواج عام ہو چکا تھا۔ ایم اسلم صاحب کا کوئی ناول جس کا نام یاد نہیں پڑھنے لگا تو ایک باب کا آغاز میری نظم کے پہلے قطعے سے ہو رہا تھا۔ وہ قطعہ حسب ذیل ہے:

سیکڑوں خواب شفق رنگ ستاروں کی طرح
صبح کے پھیلے ہوئے نور میں کھو جاتے ہیں
نکھت و نور سے لبریز کئی افسانے
وقت کی اڑتی ہوئی گرد میں کھو جاتے ہیں (۶)

جامر علی سید حلقہ ارباب ذوق اور اس کے جلسوں میں اٹھائے جانے والے مباحث کو ادب کے لیے سووند سمجھتے تھے۔ انھوں نے میراجی سے نیاز مندی کا ذکر بھی ’ایک ادبی خودنوشت‘ میں بھی کیا ہے۔ سید عابد علی عابد، جامر علی سید کے استاد تھے اور وہ ان کے ناقدانہ شعور کے معترف و معتقد تھے۔ سید عابد علی عابد بھی حلقہ ارباب ذوق کے اراکین میں شامل تھے اور ان کے توسط سے جامر کا حلقے کی طرف رجحان رہا لیکن وہ حلقے کے اراکین میں کبھی باضابطہ طور پر نہیں رہے۔ سید عابد علی عابد سے تعلق قائم ہونے سے قبل بھی ادبی حیات میں انھوں نے اس بات کا ذکر کیا ہے کہ میراجی جن دنوں ’ادبی دنیا‘ کی ادارت میں معاونت کر رہے تھے، ان دنوں انھوں نے اپنی ابتدائی نظمیں ’ادبی دنیا‘ میں اشاعت کے لیے دیں۔ متذکرہ سرگزشت میں لکھتے ہیں:

”..... خود اشعار موزوں کرنے کی طرف بھی مائل ادبی دنیا ہی میں ہوا جو ان دنوں ادبی شباب پر تھا اور مولانا صلاح الدین اور میراجی کی ادارت میں نکلتا تھا۔ مختل میرے اولین اشعار فردوں کی صورت میں اور ۱۹۳۳ء تک کچھ آزاد نظموں کی صورت میں ڈھلنے لگے۔ ایک شاعر دوست کے نام اس عنوان سے میری پہلی آزاد نظم میراجی نے برائے اشاعت پسند کر لی۔ یہ بڑی حوصلہ افزائی تھی۔ میراجی کا وہ ریکارڈ جس میں میرے ایک فرد کو اصلاح کے ساتھ شائع کرنے کا وعدہ تھا، آج بھی اپنے لفظوں اور بھیجے والے کے مخصوص دست خطوں کی تصویر کے ساتھ ذہن میں محفوظ ہے اور یہ شعر جو اب لفظی اعتبار سے معنی خیز سا معلوم ہوتا ہے ادبی دنیا میں خالی جگہ کو پر کرنے کے لیے چھپ گیا:

فضائے عشق کی مغموم خاموشی میں اے جاہر
اجل کی چیخ کو سمجھا سرود زندگی میں نے

نائب مدیر میراجی نے ”سمجھا“ کو بدل کر ”جانا“ کر دیا تھا۔ یہ ۱۹۴۲ء کا واقعہ تھا، جب
میں ایف۔اے کا طالب علم تھا۔ ”ادبی دنیا“ لائبریری سے لے کر پڑھتا تھا۔ اپنے شعر
والا شمارہ میں نے خوشی سے کانپتی انگلیوں کے ساتھ خریدا اور اپنا نام چھپا ہوا دیکھ کر ایک
موج سرخوشی سے سرشار ہو گیا۔“ (۷)

جاہر علی سید تنقید میں لبرل ازم کے علم بردار تھے اس لیے حلقہ ارباب ذوق کی طرف ان کا لگاؤ
نمایاں طور پر ہوا۔ حلقہ ادب کسی نظریاتی پابندی کا قائل نہ تھا۔ جاہر علی سید کا مزاج ایسا تھا کہ انہوں نے
اپنے شعری و تنقیدی نظریات کی ترویج و اشاعت کے لیے کسی بھی تحریک کی رکنیت کا سہارا نہ لیا اور حلقہ
ارباب ذوق کے اجلاس کی کارروائیوں میں بھی صرف دو مقامات پر جاہر علی سید کی شرکت کا ذکر ہے مثلاً
۱۹۴۶ء۔۴۸ء کے جلسوں میں سے ایک میں انہوں نے غزل جب کہ ۱۹۵۴ء۔۵۵ء کے اجلاس میں ایک
نظم پڑھی۔ اسی طرح حلقے کی ہفتہ وار مجالس میں ’کچھ تو کہیں‘ کے تحت جو بات چیت کا سلسلہ تھا، اس میں
مجلس انتظامیہ کے مجوزہ سوال ”شاعری میں رمزیت و ایمائیت کہاں تک درست ہے؟“ کی بحث میں حصہ
لینے والوں میں جاہر علی سید کا بھی نام ہے۔ دیگر شرکا میں ریاض احمد، شاد امرتسری اور انجم رومانی شامل
تھے۔ (۸) اپنی خودنوشت میں اس حوالے سے لکھتے ہیں:

”حلقے کی بحث سے میں بڑا متاثر ہوا۔ حلقہ آزاد، معری نظم کا پیغمبر تھا۔ میراجی اور یوسف
ظفر علی الترتیب ان کے پیامی تھے۔ یوسف ظفر میراجی کو اپنی ماں کہا کرتے تھے اور یہ
اعتراف سچا تھا۔ میراجی کا ذہن عالمی شعرا کی آماج گاہ بنا رہتا تھا..... حلقے نے جدید
اردو ادب کے لیے وہی کام کیا تھا جو حالی اور آزاد نے ۱۸۷۳ء میں شروع کیا تھا۔ حلقہ
گویا اس طرز احساس کا مکمل کرنے والا تھا۔ حلقے کا سٹرکچر مضبوط اور بنیادیں مستحکم
تھیں..... لیکن تنقیدی اجلاس کی جدت اور عقلیت اور جمہوریت اس وقت تک قائم رہی
جب تک ۱۹۷۴ء میں وہ سیاسی اور ادبی گروہوں میں بٹ نہ گیا۔“ (۹)

جاہر علی سید نے جس دور میں شاعری کا آغاز کیا، وہ شعری تجربات کا دور تھا۔ حلقہ ارباب
ذوق کے تحت نظم اور اس کے جدید رجحانات پر طبع آزمائی کی جا رہی تھی۔ جاہر صاحب کی ادبی شخصیت میں
کلاسیکی میلان پایا جاتا تھا لہذا یہ کیسے ہو سکتا تھا کہ وہ غزل میں جو دت طبع کی جولانیاں نہ دکھاتے۔

جامر علی سید کی ابتدائی غزلوں پر فراق گورکھ پوری کا رنگ نمایاں ہے۔ اس امر کی نشان دہی جامر علی سید کے معاصرین کے ساتھ ساتھ ان کے اپنے ایک بیان سے بھی ہوتی ہے۔ نذیر احمد چودھری نے جب جامر کے چند قطعات ادب لطیف میں شائع کیے تو انھیں خط میں لکھا: ”آپ کے تخیل میں لوج ہے۔ امید ہے گا ہے ادب لطیف کے لیے کلام بھیجتے رہیں گے۔“ (۱۰)

جامر اس حوالے سے لکھتے ہیں:

”وہ لوج دار تخیل اور قطعات تو میں نے محفوظ نہیں رکھے البتہ ایک نظم ’خودکشی‘ کے عنوان سے مثنوی کی بحر میں لکھی جو سکول کی دی ہوئی رف کاپی میں لکھی گئی۔ واپسی پر وہ کاپی چند سال پاس رہی اور اس میں چند غزلیں بھی درج کر دیں جو فراق کے رنگ میں تھیں مگر یہ ۱۹۶۶ء کے آغاز میں ہوا۔“ (۱۱)

اسی طرح:

”قطعہ نگاری کو جلد چھوڑ کر غزل لکھنے لگا جس پر فراق گورکھ پوری کا اثر نمایاں تھا“ (۱۲)

مزید یہ:

”وحید نے پیڑ کے طویل مقالے اسٹائل کا پورا ترجمہ ’ادبی دنیا‘ میں چھپوایا اور میری غزلیں بھی جو فراق کے رنگ میں تھیں ’ادبی دنیا‘ میں چھپیں۔“ (۱۳)

جامر کی شاعری کے اولین دور کی طرف ’ایک ادبی خودنوشت‘ میں جو چند اشارے ملتے ہیں ان سے ان کی شاعری کے بعض نقوش واضح ہوتے ہیں مثلاً یہ کہ جامر علی سید نے اول اول قطعہ نگاری کی طرف توجہ کی پھر غزل کی طرف رخ کیا جس پر فراق کا اثر نمایاں رہا۔ جامر کی شاعری پر معاصرین کی داد و تحسین کا سلسلہ بھی جاری رہا جس کا ذکر عزیز حامد مدنی ثم حامد عزیز مدنی کے حوالے سے یوں کرتے ہیں:

”کچھ ماہ بعد مجھے ان کا خط ملا جس میں میرے دو شعروں کی داد دی گئی تھی:

آ کہ فسوں زندگی تیری نظر میں ڈوب جائے
راحت و رنج لوٹ جائے سود و زیاں کو نیند آئے
ایک نگاہ سرسریٰ ایک تبسم خفی
حسن کی شان یہ نہیں آگ لگا کے لوٹ جائے

یہ غزل فیا حور بنگلور میں شائع ہوئی اور اپنی مرصع بندی کی وجہ سے احباب کو بہت پسند آئی۔“ (۱۴)

جامر علی سید کی غزلوں کی یگانہ فراق اور ناصر کاظمی کے ساتھ مماثلتیں تلاش کی گئی ہیں۔ خود جامر علی سید کے مطابق ان تینوں کے ہاں بھی شعری مماثلتیں ہیں کہ فراق کے شعری مجموعے شعلہ ساز سے بہت سے لوگوں نے اثر قبول کیا اور کم و بیش ہر ذہین اور طباع غزل گو شاعر نے شعلہ ساز کو جدید اردو غزل کا پرنٹو نائپ تسلیم کر لیا۔ ان میں یگانہ جیسے محقق شاعر بھی تھے اور ناصر کاظمی جیسے جدت آفرین اور حفیظ ہوشیار پوری ایسے پختہ کار بھی اور حفیظ نے فراق کا ایک مصرع پورا کا پورا اپنی غزل میں شامل کر ڈالا:

نئی نئی ہے مگر پھر بھی رہ گزر تیری (۱۵)

جامر علی سید کی ابتدائی غزلیات پر موضوعاتی حوالے سے فراق کا اثر نظر آتا ہے لیکن ان کا اجتہادی ذہن صرف ایک ہی جہت پر اکتفا کرنے والا کہاں تھا۔ وہ فراق کے عروضی اجتہاد کو من و عن قبول نہیں کرتے کہ ان کے ہاں ایک مصرعے میں دوسرے کی نسبت ایک رکن ’فج‘ زائد ہوتا ہے۔ اس اجتہاد کو جامر علی سید غلط قرار دیتے ہیں۔

جامر علی سید کی شاعری کا ایک مخصوص رجحان اداسی اور احساس تنہائی کا بیان ہے جس کا گہرا فکری ربط میر تقی میر اور ناصر کاظمی سے جوڑا جاتا ہے۔ ناصر کی اداسی یا سیت اور تنہائی میر سے بہ راہ راست منسلک تھی اور جامر علی سید ادب میں کلاسیکی نظریات و رجحانات کے ساتھ ساتھ ذاتی رنگ کے بھی قائل تھے اور اس خوبی کے ساتھ وسعت مطالعہ نے ان کے انفرادی رنگ کو مزید گہرا کیا۔

اداسی اور یا سیت کا تعلق رومانوی جذبات کے ساتھ ہے اور رومانویت کا اٹوٹ بندھن تخیل سے جڑا ہے۔ جامر علی سید کے ہاں بھی رومانویت اپنی تمام تر جزئیات کے ساتھ بہ درجہ اتم موجود ہے اور اس رومانویت کا تعلق عشقیہ کیفیات کے ساتھ ساتھ داخلی اداسی سے ہے۔ خالصتاً رومانوی انداز کی بات کی جائے تو درج ذیل اشعار سے تفہیم میں آسانی ہو جاتی ہے:

آرزو لینے لگی اگھڑائیاں
آنے والی ہے وہ شام شہبمیں
پھر لپٹ جانے کو دل ہے بے قرار
سرخ چہرہ کھلتی بانہیں صندلیں (۱۶)

ان اشعار میں رومانوی جذبہ اپنی خالص ترین شکل میں موجود ہے لیکن اعتدال کا دامن ہاتھ

سے جانے نہیں دیا گیا۔ محبوب کی سراپا نگاری یا واشکاف الفاظ میں جنس نگاری کی طرف ان کا رجحان نہیں ہے اور اگر سراپا نگاری کا کچھ شائبہ بھی گزرتا ہے تو پاکیزگی کا عنصر غالب رہتا ہے۔

اداسی کا تعلق چوں کہ شاعر کی داخلی اور ذاتی زندگی سے ہوتا ہے اس لیے جامد علی سید کے مختلف تخلیقی پیکروں میں کہیں یہ اداسی غم کا موجب ہے تو کہیں تنہائی سے منسلک اور کہیں یاسیت پر منتج ہے۔ اس رومانوی اداسی کے مختلف رنگ ہیں اور جامد علی سید نے غزل کے پیرائے میں اتنی وسعت پائی ہے کہ ان تمام پہلوؤں کو خوب صورتی سے نبھایا ہے۔ اس اداسی کا تعلق حسرت و یاس کے ساتھ ساتھ تمنا، آرزو اور خواہش سے بھی ہے۔ بہ راہ راست اداسی و غمگینی کا نمائندہ یہ شعر دیکھیے:

بار یہ اٹھ نہیں سکتا جامد

ایک اندوہ گراں ہے دل میں (۱۷)

اداسی کا گہرا تعلق تصور مرگ کے ساتھ بھی ہے۔ انسانی رشتے اور تعلقات موت کے آگے بے بس ہو جاتے ہیں اور انسانی زندگیوں کی رقت، خوشیاں اور شادابی ختم ہو جاتی ہے۔ موت سے جڑے اداسی کے رنگ جامد کی غزل میں کچھ اس طرح نمایاں ہیں:

وہ جو چہروں کے لیے موج صبا ہوتے ہیں

اتنے اچھے ہیں تو کیوں ہم سے جدا ہوتے ہیں؟

جو گل حسن ہے خاک کے سینے کے لیے

جرعہ مے کی طرح کیوں وہ فنا ہوتے ہیں؟ (۱۸)

اداسی کی یہی فضا جب تنہائی کے گرد دائرہ کھینچتی ہے تو غزل میں سوز و گداز کی کیفیت دوچند ہو جاتی ہے۔ احساس تنہائی کی متعدد جہتیں ہیں۔ کہیں یہ احساس سرد مہری اور لائق تعلق کی وجہ سے ہوتا ہے تو کہیں محبوب کی جدائی کی وجہ سے۔ جامد علی سید کے ہاں احساس تنہائی اپنی متنوع جہات کے ساتھ موجود ہے مثلاً درج ذیل اشعار میں احساس فراق و جدائی موجود ہے:

شکر ہے شاخ سے گرتے نہیں اتنے پتے

ورنہ وہ منظر تاریک تھا غم کا سایہ (۱۹)

احباب سے جدائی، زندگی سے رشتہ چھوٹ جانا اور ماضی کے تعلقات کی یاد شاعر کو اداس کر دیتی ہے اور دل میں موجود یہ تصورات لفظی پیکر میں ڈھل کر یوں سامنے آتے ہیں:

دل میں ہیں رنگ رنگ تصویریں

زندہ تابندہ پیکر آنکھوں میں

یاد آتے ہیں کیسے کیسے لوگ
کیسے کیسے ہیں اختر آنکھوں میں (۲۰)

احساس تنہائی ادبی تخلیقات کو ابدیت سے ہم کنار کرتا ہے کیوں کہ یہ ایک عالم گیر احساس ہے۔ شوق بزم آرائی ایسا ہے کہ جب احباب پچھڑ جائیں تو انسان ان کی شکل دیکھنے، آواز سننے کو ترستا ہے۔ محفلیں برہم ہو جائیں، عزیز واقربا پچھڑ جائیں یا انسان اپنی ہی ذات کی تلاش میں سرگرداں ہو جائے تو احساس تنہائی اُمڈ کر آتا ہے اور اچھے شاعر کی خوبی ہے کہ وہ اس احساس کو تخلیقی پیرائے میں ڈھال کر آفاقیت و ابدیت سے نوازتا ہے۔ جامد علی سید کی شاعری کا مجموعی رنگ سنجیدہ اور متانت آمیز ہے۔ تنہائی اور بزم آرائی دونوں کا ذکر کچھ یوں کرتے ہیں:

کچھ شکایت نہیں اپنے سے نہ بیگانے سے
میں نکلتا ہی نہیں اپنے نہاں خانے سے
بزم ہستی میں نہیں شوق کا پیمانہ کوئی
بزم ہستی ہے سوا شوق کے پیمانے سے (۲۱)

جامد علی سید کے ہاں اداسی کے ساتھ ساتھ ایک روشن دائرہ تمنا اور آرزو کے گرد بھی کھنچتا ہے۔ ان کی شاعری کو قنوطیت کے حصار میں مقید نہیں رہنے دیتا بلکہ اس دائرے کے سہارے وہ یاسیت کی حدوں کو چھوئے بغیر باہر نکل آتے ہیں۔ یاسیت، اداسی اور اسی طرح کے دیگر لوازمات ان کی شاعری میں موجود ہیں لیکن محبوب کے اطوار کی طرح ان کی شاعری کا موضوع 'آن میں کچھ ہے آن میں کچھ'۔ جب جامد علی سید آرزو کی رنگین دنیا کے باسی بننے کے خواہش مند ہوتے ہیں تو ایک متحرک فضا تخلیق ہو جاتی ہے۔ ایسے موقع پر تمنا، آرزو اور خواہش کا یہ جذبہ سراسر نشاط انگیزی پر محیط نہیں بلکہ یاسیت سے منسلک ہو جاتا ہے مثلاً:

صبح زہرہ کو گل فشاں دیکھا
کب کھلے گا گل مراد مرا؟ (۲۲)

تمنا یا آرزو کا حصول آسان کام نہیں اور اس راستے کی مشکلات کا بیان کسی حد تک اداسی کو جنم دیتا ہے لیکن آرزو کا وجود بہ ذات خود زندگی و نشاط کی روشن دلیل ہے:

نہیں ختم ہوتی تمنا کی راہ
ہے وسعت ہدایاں یہ رستہ بہت

بہت الجھنیں دل کو درپیش تھیں
کہ تھا اس میں شورِ تمنا بہت (۲۳)

امید کی روشنی انسانی وجود میں تحرک کو جگہ دیتی ہے۔ جامد علی سید کے ہاں میر اور ناصر کی سی اداسی اور غمگینی کے ہم رہ اقبال کا سا تحرک بھی موجود ہے کہ انسان کو زندگی کرنے کے لیے داخلی زندگی میں تفکر و تنہائی کے ساتھ ساتھ خارج سے منسلک تحرک کی بھی ضرورت ہوتی ہے اور یہ تحرک جامد علی سید کے ہاں کچھ اس طرح ہے:

کہتی ہے طرب کہیں ٹھہر جا!
وحشت کا یہ حکم ہے رم کر (۲۴)

جامد علی سید کی شاعری کلاسیکی کی اس روایت سے جڑی ہے جس میں عشق اور اس کی کیفیات کا بیان ایک لازمی عنصر کی حیثیت رکھتا ہے۔ ولی سے لے کر میر اور میر سے غالب، غالب سے اقبال اور اقبال سے فیض تک عشقیہ تصورات حدِ غزل میں منفرد انداز سے وارد ہوتے رہے ہیں۔ ہر شاعر کا انداز مختلف رہا ہے لیکن کیفیاتِ انسانی میں اشتراک ضرور پایا جاتا ہے۔ انہوں نے عشقیہ تصورات کے ضمن میں میر تقی میر کے جذبہٴ عشق کی تقلید کی ہے۔ 'موج آہنگ' میں موجود غزلیات میں سے ایک غزل پر غزل بہ طرزِ میر کا عنوان درج ہے۔ اس غزل کو فکری و موضوعاتی حوالے سے میر کی طرز پر استوار محسوس کیا جا سکتا ہے۔ غزل یوں ہے:

عشق صورت گری کا ماہر ہے
عاشقی ایک شاخِ مثر ہے
بازی عشق معتبر ہے فقط
ورنہ ہر شخص یاں مقام ہے (۲۵)

غزل میں رمزیت و ایمائیت پائی جاتی ہے اور یہی غزل کے ایجاز و اختصار کی وجہ بھی ہے اور غزل کی خصوصیت بھی — اس رمزیت و ایمائیت کے حصول کے لیے مختلف تراکیب کا کام لیا جاتا ہے۔ جامد علی سید کی غزل میں عشقیہ مضامین کے سلسلے میں زیادہ تر مختلف فارسی الاصل تراکیب سے کام لیا گیا ہے۔ جامد علی سید عشق کو جذبہٴ شوق گردانتے ہیں تو اندازِ بیاں کچھ یوں ہوتا ہے:

دائرہ ہے کہ یہ زنجیر ہے یا وسعتِ شوق!
وسعتِ شوق اگر ہے تو مرا نام ہے کیا (۲۶)

رفاقت اور قربت کی خواہش فطری خواہش ہے اور اس کے پورا نہ ہونے پر ردعمل مختلف ہوتا ہے مثلاً جامد علی سید کے ہاں کیفیت یوں ہوتی ہے:

امکان کچھ رفاقت پیہم کا تھا نہ واں
میری نوائے غم سے سینے لگا رباب
دوری نے کیسا ظلم تراشا مرے لیے
ملتے ہیں انتشار میں اب وہ نقوشِ خواب (۲۷)

جامد علی سید کی غزل کا ایک اور موضوع فطرت پسندی و فطرت نگاری کا ہے۔ یہاں رومانوی انداز بھی ہے اور عناصر فطرت کے ذریعے اداسی کی کیفیات کا بیان بھی۔ جامد علی سید کے ہاں فطرت پسندی کا رویہ موجود ہے فطرت پرستی کا نہیں اور یہ ان کا پسندیدہ موضوع ہے۔ تنقید کے ضمن میں بھی وہ اسے توجہ دیتے ہیں، علامہ اقبال کی فطرت پسندی پر ان کی منظومات کے حوالے سے روشنی ڈالتے ہیں۔ جامد علی سید کی فطرت پسندی میں فطرت کے متعلقات کا ذکر خاص لفظیات سے ہوا ہے۔ صحن، گلشن، چمن، گل اور خار یہ سب فارسی روایت شعری میں ہمیشہ سے موجود رہے ہیں اور جامد علی سید اس سلسلے میں فارسی شعری روایت سے اخذ و اکتساب کرتے ہیں:

گل ، صبا ، موج ، سمندر ، گوہر
کسی جانب تو گیا ہے مرا دل (۲۸)

خرباتی مضامین کو بھی عشقیہ جذبات و کیفیات اور فطرت پسندی کے ہم آہنگ کرتے نظر آتے ہیں۔ ان کی غزل میں مے خانہ اور اس کے متعلقات ان کی دلی کیفیات کے ترجمان ہیں۔ احساسِ محرومی خرباتی رنگ میں یوں ابھارتے ہیں:

بادۂ تلخ کے ساغر کا نہ تھا کوئی حریف
کتنے محروم گئے ہیں مرے مے خانے سے (۲۹)

جامد علی سید کی غزل میں جام و مینا کا ذکر جہاں کہیں ملتا ہے ایک اداسی اور سرمستی کی سی کیفیت ابھرتی ہے۔ جیسے:

موج مے اٹھتی ہے مجھ کو دیکھ کر
اور جھک جاتی ہے ساغر کی جبیں (۳۰)

جامد علی سید کی غزل میں شاعری شاعر اور اس کے تخیل کے حوالے سے کچھ چنیدہ خیالات ملتے

ہیں جس سے شعر و ادب سے ان کی وابستگی کے ساتھ ساتھ ان کا نظریہ شعر بھی واضح ہوتا ہے، مثلاً رفعت خیال کی نایابی کا ذکر یوں کرتے ہیں:

ہر اک کی دسترس میں نہیں رفعتِ خیال

ہر اک کی دسترس میں نہیں ہے یہ بامِ گل (۳۱)

شاعر و ادیب کے انفرادی جوہر کے حوالے سے یہ شعر قابل غور ہے اور داد طلب بھی:

جوہر ترا انفرادیت ہے

جو اور نہ کر سکیں رقم کر (۳۲)

شاعر کے تفکر کی ایک جہت فلسفیانہ بھی ہوتی ہے۔ شاعر الفاظ کی طاقت سے بہت زیادہ کام لیتا ہے اور جو روپ اپنانا چاہے اپنانا ہے۔ اپنی غزل میں جامہ نے موضوعات کے تنوع میں فلسفیانہ و حکیمانہ فکر کو جگہ دے کر وسعت بخشی ہے۔ جامہ نے دنیا اور اس کی حقیقت پر اپنے انداز میں یوں روشنی ڈالی ہے:

اک مکدر سبیل ہے دنیا

گدلے پانی کی جھیل ہے دنیا

ہر نفس ماگتی ہے قربانی

مثلِ خواب خلیل ہے دنیا (۳۳)

ہمارے ہاں ایسے شعرا کی کمی ہے جو اردو کے ساتھ ساتھ فارسی میں بھی سخن آزمائی کرتے ہوں لیکن ملتان میں فارسی شاعری کے حوالے سے تو انا آوازیں موجود ہیں۔ جامہ علی سید فارسی ادبیات کے استاد تھے۔ ان کے ہاں شاعری میں فارسی لفظیات کے ضمن میں نادر تراکیب موجود ہیں۔ اس صلاحیت سے انھوں نے تراجم میں بھی بھرپور کام لیا ہے۔ 'موج آہنگ' میں جامہ کی تین فارسی غزلیات شامل ہیں۔ ان میں بھی جامہ کی فکر کے وہی پہلو نمایاں ہیں جو اردو غزلوں میں ہیں بلکہ یوں کہا جاسکتا ہے کہ اردو غزل میں فارسی روایت کو پیش کیا ہے۔ جن فکری موضوعات کے تحت جامہ کی اردو غزل کا مطالعہ پیش کیا گیا ہے وہی موضوعات فارسی میں کچھ اس طرح موجود ہیں کہ جذبہ عشق اور اس سے جڑی کیفیات کا واضح بیان مل جاتا ہے۔ ان غزلیات میں جامہ محبوب کا ذکر کرتے ہیں تو اس کے حسن کے ساتھ ساتھ عشق کی آتشیں خصوصیت کو بھی بیان کرتے ہیں:

روئی زیبا را تماشا آتش است

قلب عاشق را تمنا عاشق است (۳۴)

جامر کی اردو غزلیات میں بھی 'تخیل حزیں' کی ترکیب موجود ہے اور فارسی غزل میں بھی ان کے مطابق تخیل حزیں کو روشن کرنے کے لیے روشن ترین شعلے کی ضرورت ہوتی ہے:

بہ تخیل حزیں در خانہ کلخن سا تخم
وز برائے فکر روشن شعلہ روشن سا تخم (۳۵)

شاعرانہ تعلیمی انفرادی و اجتماعی سطح پر شعرا کے ہاں شعری اظہار پاتی ہے اور جامر نے اردو اور فارسی ہر دو زبانوں میں اسے مثبت معنوں میں پیش کیا ہے۔ آرزو اور تمنا کا جو چراغ جامر کی اردو غزلیات میں مثبت فکر کی لو کو بھڑکانا ہے، اس کی حرارت فارسی غزلیات میں بھی موجود ہے اور اس طرح کے اشعار جامر کے ہاں اداسی و غمگینی کے پہلو پر غالب آجاتے ہیں۔

جامر علی سید نے غزلیہ مضامین کے سلسلے میں روایت کا دامن ہاتھ سے چھوٹنے نہیں دیا اور جدت بھی پیدا کی ہے۔ لطافت، شعریت، رمزیت، نفاست، نزاکت، تعیم اور گداز یہ سب تغزل کے اجزا ہیں اور جامر کی غزل میں تغزل کی یہ خصوصیات بہ درجہ اتم موجود ہیں۔ علاوہ ازیں انھوں نے موضوعاتی و فکری سطح پر عشق کے سوز و گداز، اس کے بیان میں رمزیت و نفاست کے ساتھ ساتھ لطافت و نزاکت کو بھی برقرار رکھا جس سے تغزل کا وصف کسی موقع پر مجروح نہیں ہوتا۔

جامر علی سید کے ہاں نظم، آزاد نظم کی ہیئت میں ملتی ہے۔ 'موج آہنگ' میں ان کی تیس نظمیں شامل ہیں۔ اس مجموعے میں 'پانچ خلاشیاں' کے عنوان سے خلاشیاں بھی منظومات ہی کی ذیل میں موجود ہیں لیکن ان کی شاعری کا ہیئت کے اعتبار سے موضوعاتی جائزہ پیش کرتے ہوئے جامر کی خلاشیوں کا جائزہ رباعی، تفسیحات اور مستزاد کی طرح علیحدہ اصناف کے تحت ہی زیر بحث لایا جاسکتا ہے۔

جامر کے ہاں روایت سے انسلاک کے ساتھ ساتھ جدید اور قدرے آزاد رجحانات پائے جاتے ہیں۔ شعر کے علاوہ تنقید میں بھی وہ لبرل ازم کے حامی تھے۔ ان کی شاعری میں ہیئتی اعتبار سے روایت کا ساتھ دیا گیا ہے اور موضوعاتی اعتبار سے جدت اور تازگی کو جگہ دی گئی ہے۔ غزل کلاسیکی انداز کی حامل صنف شاعری ہے اور جامر نے اس صنف میں موضوعات کی رنگارنگی کے خوب گل کھلائے ہیں جو ان کی نادرہ کاری کا منہ بولتا ثبوت ہیں۔ جامر کی شاعری کا آغاز قطعہ نگاری سے ہوا مثلاً اس ضمن میں ان کا خیال ان کے مقالے 'مختصر نظم کی ناکامی' قسط نمبر ۲ میں یوں ظاہر ہوا: "قطعہ میں بھی ہنرمندی سے کام لے کر معیاری شاعری کا نقش ابھارا جاسکتا ہے"۔ (۳۶)

جامر قطعہ اور رباعی کو اظہار خیال کے لیے مکمل ہیئتیں سمجھتے تھے اور کہتے ہیں کہ اگر ہمارے

مختصر گو شاعر رباعی کے فن کا راز پالیں اور قافیے کی قوت سے باخبر ہو جائیں تو مختصر آزاد نظم لکھنے پر کبھی آمادہ نہ ہوں۔ جامد نے آزاد نظم کی ہیئت میں متنوع موضوعات کو پیش کیا ہے۔ ان نظموں کے عنوانات جامد کی جدت کاری کا ثبوت ہیں۔ جامد کی غزل کی طرح نظم میں بھی ان کے مرغوب و پسندیدہ موضوعات ایسے ہیں جو بارہا استعمال ہوئے ہیں۔ جامد کی منظومات کا غالب موضوع یا رجحان کوئی ایک نہیں بل کہ زیادہ تر متنوع اور رنگارنگ کیفیات کا حامل ہے۔

خدا کے وجود کی جستجو انسان میں ازلی تجسس کے طور پر ودیعت ہوئی ہے۔ فلسفیانہ سوالات ہوں یا صوفیانہ نظریات، انسان مختلف طریقوں سے اسی ذاتِ واحد کی جستجو کرتا ہے۔ نظم ”مماثلت“ میں جامد نے اس خیال کو خوب صورتی سے بیان کیا ہے کہ کئی برسوں کی کوشش اور کاوش بے سود رہی اور ذاتِ واحد کو پانے کے لیے انسان کہاں کہاں نہیں بھٹکا۔ انسان نے خدائے مطلق کو آسمانوں اور زمینوں میں، دل اور دنیا میں ہر طرف پھیلے رنگ و نور کے منابع کے ساتھ ساتھ صوفیانہ تعلیمات اور فلسفیوں کے تصورات میں تلاش کیا لیکن پھر بھی اسے نہ پا سکا۔ دنیا اور اس کے متعلقات کے سب نقش فانی ہیں اس لیے لافانی ذات کا سراغ لگانے میں مددگار ثابت نہیں ہوتے۔

نظم ”مماثلت“ میں جامد کا تصور لفظ و معنی ابھرتا ہے۔ اس تصور کو جامد نے اپنی دیگر غزلیات و منظومات میں بھی پیش کیا ہے۔ اس نظم میں تدریجی تخلیقی عمل کو بیان کیا گیا اور پھر اسی عمل میں پہلو تلاش کیا گیا ہے۔ نظم کے اس حصے میں پوری نظم کی فکری وضاحت ہو جاتی ہے:

میں نے آخر پالیا تجھ کو ان اشیا میں
جو میرے ہاتھ نے تشکیل کیں
روشنی سے اور معنی کی صدائے تازہ سے
وقفہ ہائے خامشی سے
شوخی رنگوں میں نئے الفاظ میں

جوڑا اسلوب تھا روز ازل تخلیق کی ساعات میں (۳۷)

جامد کی ایک خوب صورت اور قدرے طویل نظم ”برے شاعروں کو آخری سلام“ دراصل ان کے تنقیدی شعور کا شعری پیکر ہے۔ شاعری کا جو معیار اور اصول جامد کی تنقید میں موجود ہے، وہی اس نظم میں پیش کیا گیا ہے اور برے شاعری کو کہنگی اور فرسودگی کا دل دادہ بتایا گیا ہے۔ یہاں ایمائی انداز میں جامد کا تصور لفظ و معنی سراٹھاتا ہے کہ لفظ کی تازگی و تابندگی اعلیٰ اور معیاری شاعری کی پہچان ہے اسی لیے برے

شاعروں کو الوداع کہتے ہوئے وضاحت کرتے ہیں:

برے شاعر! الوداع
تم بری شاعری کے پیسیر تھے اپنی نظر میں سمندر تھے
میں نے سمجھ سوچ کر تم سے رخصت طلب کی ہے
دنیا نے دوں کی علامت تھے تم
جس سے رخصت کا طالب ہوں میں
تم میں اور اس میں جزو اور کل کا تعلق تھا، محکم
بری آفرینش کے منظر تھے تم صوت و معنی میں
آہنگ و افکار میں (۳۸)

تخیل ایک قوتِ مادیدہ ہے اور شاعر کے لیے ایک مضبوط فکری پناہ گاہ۔ اس سے بہتر سہارا شاعر کے لیے کوئی نہیں اور تخیل ہی تخلیق کا نقطہ آغاز و انجام ہے۔ جامد نے تخیل اور اس کے لوازمات پر مختلف نظموں میں روشنی ڈالی ہے اور ہر جگہ اس کی ایک الگ خصوصیت کا پتلا ہے۔ شاعر کا دل ماصوری، بے چینی اور کش مکش کی حالت میں رہتا ہے اور یہ تخلیقی عمل کی پیچیدگی ہے۔ نظم 'درباز' میں تخیل کے لیے تازگی اور ندرت کاری کا ایک پیغام ہے کہ جس طرح دروازے کھلا دروازہ تازہ ہوا، تازگی، شادابی اور تازہ منظر کی طرف راہ نمائی کرتا ہے۔ اسی طرح تخیل کے لیے زندگی اور اس کے متعلقات حیاتِ نو کا پیغام لاتے ہیں:

تخیل کا یہ کشادہ بستر
میرے دل ماصور کو ہے
پیرا ستہ اک چمن فروزاں
کرنوں سے گلوں کی اور سر میں
چلتی ہوئی صورتوں کا سوا
تصویرِ جہوم بیکرانہ
پیراہن و آستین و شانہ (۳۹)

'موج آہنگ' کی نظموں میں محبت کا موضوع ایک خاص ترتیب سے ملتا ہے۔ یہ مجموعہ زمانی اعتبار سے ترتیب دیا گیا ہے، یوں وقت کے ساتھ ساتھ جامد کے ہاں نظریہ محبت کے تدریجی ارتقا کا نشان

بھی ملتا ہے کہ پہلے جاہد اس سے آگہی حاصل کرنے کا ذکر کرتے ہیں پھر 'نئی محبت' کی صورت حال بیان کرتے ہیں اور اس کے بعد 'کیفیت عشق' کا ساتھ نہ چھوڑنے کی خواہشات کا بیان ہے۔

لظم 'نئی محبت' میں محبت کے بارے میں کئی امثال سے سمجھانے کی کوشش کی ہے کہ محبت ایک نوزائیدہ متروک، لفظ متروک زباں یا پھر ایک کشور پامال ہے۔ ان تینوں خصوصیات میں ابدیت یا پائیدگی کا شائبہ تک نہیں مل کہ فانی ہونے اور خانماں خرابی و پانمائی کا عنصر غالب ہے۔ جاہد نے ان تراکیب کے ساتھ ساتھ ان کے متعلقات کے ذریعے محبت کی پانمائی نہیں مل کہ اس کی گہرائی کا ذکر کیا ہے اور ان کے نزدیک اس کا راز آج تک کوئی نہیں پاسکا جیسے، ایک نوزائیدہ متروک میں چھپی خصوصیات کے بارے میں کوئی نہیں جان سکتا:

محبت ایک نوزائیدہ متروک ہو جیسے
فقط اک مضمضہ خون، استخوان بے نمود اور خدو خال اس کے
کوئی چشم تماشا ان سے کیسے شادماں ہو
اک فغاں بے اثر اس کا ثمر ہے
جانے کیا کیا ان کے اندر مستتر ہے
کس کو تاب دید ہے اس کی (۴۰)

”بجھا دو ان چراغوں کو“ جاہد کی ایک ایسی لظم ہے جس میں محبت سے متعلق ایک منفرد پہلو پیش کیا گیا ہے۔ امید، تمنا اور آرزو کا محبت کے ساتھ گہرا تعلق ہوتا ہے لیکن شاعر کے لیے امید کا سبب چراغوں کی روشنی کی بجائے تیرگی و تاریکی ہے۔ ان کے نزدیک تیرگی محبت ہے اور تیرگی تمنا ہے اور تمنا کا جو الاؤ دل میں روشن ہے اس کو بیرونی منظر کے طور پر چراغوں کی ضرورت نہیں ہے۔ لظم کے متن کا یہ حصہ ملاحظہ ہو:

بجھا دو ان چراغوں کو
یہ چہتے ہیں مری آنکھوں میں
پائے نازنین میں جیسے نوک خار صحرا
خار گلشن بھی
مسلل تیرگی میری محبت ہے
میں اس سے یوں لپٹ کر سوؤں گا جیسے

محبت کرنے والوں کو

تمنا خواب سرشاری کا جام ناب دیتی ہے

لپٹنے دو مجھے اس تیرگی سے اپنے مسکن سے (۴۱)

”اختتامِ رقص پر“ جامِ علی سیدی کی ایک ایسی نظم ہے جس میں شاعرانہ تخیل عروج پر نظر آتا ہے۔ ہیئتِ اعتبار سے کی گئی تقسیمِ فکری سطح پر بھی اسے دو حصوں میں تقسیم کرتی ہے۔ شاعر فکری تخیل کی بنا پر چند سال بعد کی تصویر دیکھتا ہے جس میں تیز، شوخ اور روغنی رنگ ہیں۔ نظم کے پہلے حصے میں بیان ہے کہ جیسے محفلِ رقص کے اختتام پر ایک منتشر سا منظر ہوتا ہے۔ مستقبل کی بے حجابیوں کی ایک تصویر الفاظ کی صورت میں پیش کی گئی ہے کہ انسانی خدو خال اس طرح نمایاں ہوں گے جس طرح رقص کے اختتام پر بے حجابی کی کیفیت ہوتی ہے۔ اس حصے کے اختتامی مصارح معنی خیز ہیں:

مختصر منظر نہاں خانہ

لیکن اس میں بھی بزمِ جانانہ (۴۲)

نظم کے دوسرے حصے میں بھی بے باکی کا ذکر ہے جو بوالہوسی پر مبنی ہے:

کہتہ بار ہونٹ کھلتے ہیں
نو پہ نو آشنائیوں کے لیے
ایک سامانِ حیرت و افسوس
کل کی نا آشنائیوں کے لیے
خندہ زن جن کی آبِ رنگ یہ ہے
شعلہٴ رنگ چاقوئے براں (۴۳)

پہلے دو حصوں میں مستقبل کی ایک جھلک پیش کرنے کی کوشش کی گئی ہے کہ بے حجابی و بے باکی کی کیا صورت حال ہوگی اس کے بعد تیسرے حصے میں زندگی کی بے ثباتی کا ذکر کیا گیا ہے جو جامِ کی شاعری کا ایک غالب رجحان ہے۔ نظم کا یہ حصہ ملاحظہ ہو:

اور یہ آبِ رنگ تصویریں

اعتمادِ نظر میں ڈوبی ہوئی

کہ رہی ہیں کہ جلد دیکھو گے

چھوٹ جائیں گے روغنی یہ نقوش
 کل کے سورج کی تیز کرنوں سے
 جن کی جلتی ہوئی نگاہوں سے
 ٹوٹ جاتے ہیں گوہر شبنم
 خندہ زن اختصار ہستی پر (۴۴)

پیش نظر مجموعے میں ”مماثلت“ کسی حد تک ایک مذہبی موضوع پر مبنی نظم ہے۔ نظم پر عنوان ’سلام‘ حضرت امام حسینؑ کی خدمت میں پیش کیا گیا سلام ہے جس میں شاعر کی تمنا بہ قول اس کے آفتاب سے زیادہ روشن ہے۔ اسی طرح وہ کہتا ہے کہ دیدہ بینا کے سامنے چاند کی روشنی بے کار ہے اور شاعر کو یہ خصائص اس لیے میسر ہیں کہ:

سببیں ہے اس کی نوک ثنائے حسینؑ سے
 جامہ مثال ماہ یہ خامہ ہے تاب ناک (۴۵)

’سلام‘ میں خوب صورت لفاظی سے کام لیا گیا ہے اور تحریریم و تکریم کے ساتھ ساتھ اس عظیم المرتبت ہستی کی شان و شوکت ظاہر ہوتی ہے۔ اس سلام میں حضرت امام حسینؑ کی ذات گرامی سے عقیدت کا اظہار بہترین الفاظ میں کیا گیا ہے اور شاعر کے دلی مذہبی جذبات کی ترجمانی بہ خوبی ہے۔ جامہ علی سید کو رباعی اس کے اوزان اور موضوعات سے خوب دل چسپی تھی اور یہ دل چسپی جہاں ان کے تنقیدی مضامین میں جھلکتی ہے وہیں ان کے شعری مجموعے میں شامل رباعیات سے بھی ظاہر ہوتی ہے۔ ’موج آہنگ‘ میں ۲۸ رباعیات شامل ہیں۔

نئی شاعری میں ڈرامائی، طنزیہ، ناصحانہ اور اسی طرح استفہامیہ انداز اختیار کیے جاتے رہے ہیں۔ استفہام کا گہرا تعلق بہ ظاہر لاطمی کے ساتھ ساتھ تفکر سے ہے، فکر سوال کو جنم دیتی ہے اور استفہار سے غور و فکر سے تفکر کے نئے ڈر کھلتے ہیں۔ جامہ کی رباعیات میں یہ انداز کچھ یوں ہے کہ وہ اپنے دل سے سوال کرتے ہیں:

اے کاش نہ کچھ شور ہوتا دل کو
 پتھر کا سا وجود ملتا دل کو
 حد سے بڑھتے اگر تو دیتے جامہ
 بس ایک ہی فصل گل کا تحفہ دل کو (۴۶)

رباعی کا روایتی واعظانہ رنگ جامد کے ہاں کم نظر آتا ہے۔ کہیں کہیں فلسفیانہ نقوش بھی ملتے ہیں اور ان رباعیات کا انداز استفہامیہ ہے۔

جامد صاحب نے دس ترجمہ شدہ نظمیں بھی پیش کی ہیں۔ ان کے بارے میں یہ بھی کہا جاسکتا ہے کہ انہوں نے جہاں اپنی فکر کو دوسرے شاعر کی فکر سے منطبق ہوتے دیکھا، اس نظم کو اپنی زبان کے پیکر میں ڈھال دیا۔ نظم کے ترجمے کو تراجم کی سب سے مشکل قسم کہا جاتا ہے جو بہت حد تک حقیقت پر مبنی ہے۔ ڈاکٹر خلیق انجم اس حوالے سے ”شاعری کا ترجمہ“ میں رقم طراز ہیں:

”سب سے زیادہ مشکل اور بعض اوقات تو ناممکن حد تک مشکل کام نظم کا ترجمہ ہے جس کے لیے ڈاکٹر جانسن نے بہت سیدھے سادے اور مختصر الفاظ میں کہا تھا: ”نظم کا ترجمہ تو جناب ہو ہی نہیں سکتا“ اور وکٹر ہیوگو نے فیصلہ سنایا تھا ”نظم کے ترجمے کا خیال ہی بے معنی اور ناممکن ہے“ لیکن اس کے باوجود مغرب کے بعض صف اول کے ادیبوں اور شاعروں نے اس بے معنی اور ناممکن فن کی طرف توجہ کی ہے مثلاً ہوریس، سیمرو، لوتھر، ڈرائی ڈن، پوپ، شیلے اور کالرج وغیرہ نے بہت اہم ترجمے کیے ہیں۔“ (۴۷)

جامد علی سید نے تنقید و تحقیق اور لسانیات کے مباحث میں مغربی تصورات و افکار سے بھرپور فائدہ اٹھایا ہے اور شعری تراجم بھی اسی استفادے کا ایک پہلو ہیں۔ جامد نے تراجم کی ابتدا کب کی، اس بارے میں یہ کہا جاسکتا ہے کہ یہ مطابق ان کی ادبی خودنوشت ادبی زندگی کے آغاز ہی میں انہوں نے تراجم کے میدان میں طبع آزمائی کی اور داپائی۔ اس حوالے سے کچھ یوں ذکر کرتے ہیں:

”ہمایوں“ میں کچھ منظوم تراجم شائع ہوئے جن کی مولانا حامد علی خان نے بڑی تعریف کی۔“ (۴۸)

جامد کی شاعرانہ حیثیت ان ہی تراجم کے سلسلے میں تقویت بخشتی ہے۔ جہاں ان کا محققانہ تجسس اور ناقدانہ شعور انہیں فنی رموز سے آگاہی بخشتا ہے وہیں ان کی شاعرانہ حیثیت ان کے تراجم کو بلند جمالیاتی سطح پر فائز کرتی ہے۔ شاعری سے شاعری میں ترجمہ کرنے کے لیے مترجم کی شاعرانہ حیثیت اس کی کاوش کی اہمیت کو بڑھا دیتی ہے۔

جامد علی سید کی مترجمہ نظموں میں ہمیں تخلیقی اہم نظر آتی ہے اور یہ تراجم کی تخلیقی قسم کی ذیل میں بہ آسانی رکھے جاسکتے ہیں۔ ’موج آہنگ‘ میں شامل دس مترجمہ منظومات کے عنوانات کے ضمن میں جامد نے کہیں یہ احتیاط برتی ہے کہ اصل نظم کا عنوان تو سین میں درج کر دیا ہے اور کہیں اس سلسلے میں رہ نمائی

نہیں کی۔ پی بی شیلے کی ایک نمائندہ نظم Ozymandias جس کا موضوع زندگی کی بے ثباتی اور غرور کے انجام سے متعلق ہے:

I met a traveller from an antique land
 Who said: Two vast and trunkless legs of stone
 Stand in the desert... Near them, on the Sand,
 Half sunk, a shattered visage lies, whose frown,
 And wrinkled lip, and sneer of cold command,
 Tell that its sculptor well those passions read
 Which yet survive, stamped on these lifeless things,
 The hand that mocked them, and the heart that fed;
 And on the pedestal these words appear:
 "My name is Ozymandias, King of Kings:
 Look on my Works, ye Mighty, and despair!
 Nothing beside remains. Round the decay
 Of that colossal Wreck, boundless and bare
 The lone and level sands stretch far away." (۴۸)

جامد علی سید اس کا ترجمہ یوں کرتے ہیں:

اوزی مندیاس

خندہ طتاز سے	اوزی مندیاس
اور یہ تحریر ہے	دشت کہن میں مجھے
نقش سر پاندان	ایک مسافر ملا
”میں ہوں شہنشاہِ عظیم	اس نے بتایا مجھے
اوزی مندیاس	دشت کی پہنائی میں
کار نمایاں مرے	سنگ کے دوپائے تھے
دیکھ کے مجھ سے ڈرو	دھڑ کے بنا ہی کھڑے

اور یہ صورت ہے آج	پاس ہی ان کے، وہیں
پھیلی ہوئی ریت ہے	ایک سر پر غرور
دشت میں چاروں طرف	چھیں بہ جبین خشک لب
اس بت شکستہ پر	جیسے کہ اس کا غرور
طعنہ بہ لب خندہ زن (۵۰)	بت گرزیرک نہاد
	خوب سمجھتا رہا

اوزی مندیاس کے ترجمہ کے آخر میں جامر علی سید ۲۱ دسمبر ۱۹۷۸ء کی تاریخ درج کی ہے۔ یہ ان کی فنی پختگی اور عمر کا بھی آخری دور ہے۔ اس ترجمے میں تخلیقی خصائص پائے جاتے ہیں۔ یہ لفظی حوالے سے خوب صورت اور فنی و تکنیکی حوالے سے مکمل ترجمے کی عمدہ مثال ہے۔ ترجمہ اصل متن کی طرح موضوع سے پوری طرح انصاف کرتا اور ابلاغ کا فریضہ انجام دیتا ہوا نظر آ رہا ہے۔ اس منظوم ترجمے میں فکری و فنی ہر دو سطح پر مترجم کامیاب نظر آتا ہے۔

ترجمے کی روانی، سلاست اور الفاظ کا درو بست ایسا ہو کہ قاری اس کو ترجمہ محسوس نہ کرے تو یہ ایک مترجمہ فن پارے کی خوبی ٹھہرے گی۔ ”اوزی مندیاس“ کا ترجمہ از جامر علی سید بھی ایک ایسی ہی مثال ہے۔ یہ درست ہے کہ ایک لفظ کا مترادف دوسری زبان میں ہو ہو ملنا دشوار ہے لیکن جامر فارسی اور اردو کے لسانی و عروضی ماہر تھے۔ ان کی اس مہارت نے ترجمے میں ان کا بھرپور ساتھ دیا کہ انھوں نے موجود ترکیبوں کے ساتھ ساتھ نئی ترکیب کو بھی جگہ دی۔

جیسے: Antique land کو دشت کہن اور چھیں بہ جبین خشک لب Frown and wrinkled lips اور یہ تحریر ہے نقش سر پائیدان on the pedestal these words appear وغیرہ۔ جان کیٹس کے سائینٹ اور لارڈ بائرن کی نظموں کے تراجم بھی اس مجموعے میں موجود ہیں۔ اس نظم کا خوب صورت ترین مترجمہ حصہ جو لفظیات، ابلاغ و تفہیم اور اسی طرح دیگر فنی و فکری لوازمات کو پورا کرتا ہوا نظر آتا ہے، درج ذیل ہے:

“When I behold upon the night's starr'd face,
Huge cloudy symbols of a high romance” (۵۱)

جب نظر آتی ہے تاروں بھری رات
نجم روشن سے درخشاں ساری
اس کے چہرے سے عیاں ہوتا ہے

جابر نے مغربی لفظیات کی مطابقت مشرقی شعری روایت میں رائج تراکیب سے قائم کی ہے اور نئی تراکیب بھی وضع کی ہیں اور اس سطح پر تراجم زبان کی لفظیات میں اضافے کا باعث بنتے ہیں۔ ترجمہ دوسری تہذیبوں سے ادبی سطح پر لین دین کا ایک عام اور فائدہ مند ذریعہ ہے۔ جابر علی سید ایک ہمہ جہت ادبی شخصیت کے مالک تھے اور اس میں ان کے وسعت مطالعہ کو دخل حاصل تھا۔ ترجمہ نگاری کی تحریک اور پھر اس فن سے انصاف کرنے کے لیے جس قدر محنت اور ادبی دیانت داری کی ضرورت ہوتی ہے، جابر نے اسے ملحوظ رکھا ہے۔ ان تراجم کا معیار ان کی مقدار سے کئی گنا بلند ہے۔ جابر نے تراجم کے نئے اصول وضع کرنے کے ساتھ ساتھ پرانے تصورات بھی تبدیل کیے ہیں۔ لفظیات کے سلسلے میں ان کا اہم کام یہ ہے کہ انھوں نے لفظی خوب صورتی اور مناسب دروبست کی مہارت کو ہاتھ سے نہیں جانے دیا بلکہ لسانی حوالے سے اپنی دل چسپی اور صلاحیتوں سے بہ خوبی کام لیا ہے۔

ان کے تراجم سے احساس بھی ہوتا ہے کہ جابر کو تراجم کے سلسلے میں تہذیبی لین دین کی ضرورت نہیں پڑی، انھوں نے مشترک تخیلی مضامین پر مشتمل متون کے تراجم کیے ہیں۔ جابر کے تنقیدی نظریات پر مغربی اثر نمایاں ہے اور تنقید کا تخلیق سے جو گہرا تعلق ہے، اس کی تفصیل کا یہ محل نہیں۔ صرف یہ بتانا مقصود ہے کہ جابر نے صرف مغربی تنقید کے سمندر ہی میں غوطہ زنی نہیں کی بلکہ شعری تخلیقات سے تراجم کی صورت ہی آگاہ کرایا ہے۔

ترجمہ شدہ منظومات کے ساتھ ساتھ جابر علی سید نے تفسیر نگاری کی طرف بھی توجہ کی۔ فن تفسیر کے تحت ایک شاعر کسی ایک شعر، مصرع یا بند پر دوسرے شاعر کے ایسے شعر، مصرع یا بند کا اضافہ کرتا ہے جو اس کی پیش کردہ فکر کے قریب ترین ہو اور شاعر کی فکر کی تشریح و تعبیر میں مدد کر سکے۔ موج آہنگ میں جابر کی تین تفسیریں بہ صورت نظم اور دو بہ صورت غزل ہیں۔ تینوں کو ”تفسیرات بہ زبان اردو“ کے زیر عنوان پیش کیا گیا ہے۔ پہلی تفسیر فارسی میں جب کہ دواوردو میں ہیں۔ دوسری تفسیریں دو مصرعے الگ الگ اشعار سے لے کر تفسیریں کیے گئے ہیں۔ انداز دیکھیے:

دشمن بھی میرے صحن میں محشر خرام ہے
اک میں ہوں جس کے ہاتھ میں لب شکستہ جام ہے
الزام و طعن کیا کہ وہ غیروں کا کام ہے
”لو وہ بھی کہتے ہیں کہ یہ بے ننگ و نام ہے“
”یہ جانتا اگر تو لانا نہ گھر کو میں“ (۵۲)

یہ تضمین کی منفرد صورت ہے کہ شاعر دو الگ الگ مصرعوں کو شامل تضمین کرتا ہے اور یہ دونوں مصرعے شاعر کے مطلب کو خوب واضح کرتے ہیں۔ تیسری تضمین غالب کے ایک شعر کی ہے لیکن غالب کا یہ شعر جامد کے پیش کردہ خیال کی توضیح کے فرائض انجام نہیں دے رہا ہے جب کہ اس خیال کو صرف وسعت عطا کرتا ہے جس سے اس کی ایک اور جہت تو نمایاں ہو جاتی ہے لیکن وضاحتی مقصد پورا نہیں ہوتا۔

مستزاد ایک ایسی صنف سخن ہے جس میں ایک مکمل مصرعے پر نصف مصرعے کا اضافہ کیا جاتا ہے اور یہ دونوں مصارح ہم قافیہ ہوتے ہیں۔ ’موج آہنگ‘ میں ایک مستزاد بھی یہ عنوان ”جدید مستزاد“ ملتی ہے۔ یہ غزل کی ہیئت میں ہے۔ اس کی صورت کچھ یوں بنتی ہے کہ پانچ مکمل مصرعوں پر پانچ ہی نصف مصارح کا اضافہ ہے اور آخر میں ایک مکمل شعر ہے۔ اس غزلیہ مستزاد میں نظم کی سی موضوعاتی وحدت ہے کہ شاعر نے اس میں ایک ہی خیال کو بیان کیا ہے۔ اس مستزاد میں شاعر ان تمام اشیا کا ذکر کر رہا ہے جن سے اسے انس ہے یا جن کو دیکھ کر وہ ماضی کی دنیا میں کھو جاتا ہے۔ اس احساس میں اپنائیت ہے۔ مذکورہ مستزاد دیکھیے:

اک انس ہے مجھے ازکار رفتہ چیزوں سے اتری ہوئی قمیصوں سے
گزر چکے ہیں جو کچھ سال ایسے سالوں سے دل کی رفیق شاموں سے
لیوں پہ آنے سے پہلے جو ہو گئے تحلیل ان ناتمام نغموں سے
بہت شغف مجھے حسن گریز پا سے ہے سب ٹوٹے ستاروں سے
خبر نہیں مرا کس نوعیت کا رشتہ ہے کچھ آنے والے لحوں سے
میں انتظار میں ہوں کتنا جل سکیں گی وہ

لرزا رہتا ہے دل ٹٹھماتی شمعوں سے (۵۳)

موج آہنگ میں جامد کی تین غزلیات بہ زبان فارسی موجود ہیں جو ان کی فارسی پسندی اور فارسی دانی پر بہ یک وقت دلالت کرتی ہیں۔ ان میں جامد نے عمدہ فارسی تراکیب سے کام لیا ہے۔ ان کی وضع کردہ تراکیب جہاں چست رواں اور نادر ہیں، وہیں ابلاغ و تظہیم میں بھی مددگار ثابت ہوتی ہیں۔ نمایاں و نمائندہ تراکیب میں ’نوزائیدہ متروک‘، ’مضغہ خون‘، ’استخوان بے نمود‘، ’زرتاباں‘، ’وصالی بدگماں‘، ’تسکین‘، ’مشل ہوائے صرصر جوشاں‘، ’شانہ باد نسیم‘، ’جرأت نیم دم‘، ’برگ ہائے منتشر‘، ’چشم بے تاب ویزیں‘، ’طفل ندرت طلب‘، ’موج گراں‘، ’شام یزداں محو تحلیل و گماں‘، ’نیلگوں بحر مصفا‘، ’شباب طرب آفریں‘، ’ذہن خیال آفریں‘، ’نشا طموج مے‘، ’موج آب تند‘، ’سجدہ شام غریباں‘، ’باد صبح گاہی‘، ’خیالات

رفیع الثان، شمع زرفشاں، پامالی زمین وزمان، کرگس دخمہ نشیں، باعث جمع دل زار، اذہان حزیں،
 دیم نامختتم، ساحل گوشِ محبت، مرہونِ خواب و گریہ سوزِ فراق، وغیرہ شامل ہیں۔ جامد علی سید کے اس
 مجموعہ شاعری میں گیت کی بھی عمدہ مثال مل جاتی ہے جو یوں ہے:

آئی بہار کی شام

چاروں اورنجی ہریالی

لہرائیں یادیں اجیالی

جھومے ہر ڈالی متوالی

ہر غم ہے نام کام

آئی بہار کی شام (۵۴)

یہ گیت منظر نگاری کے حوالے سے بھی اہم ہے اور اس گیت میں کومل ہندی الفاظ سے بہار کی
 خوب صورت شام کا نظارہ چشم تصور بہ خوبی کر سکتی ہے۔ جامد کی شاعری میں کہیں کہیں انگریزی الفاظ کا
 بوجہ استعمال بھی ملتا ہے۔ مثلاً:

نغمہ ہے نا سرخوشی ہے باقی

بکھری ہوئی سمفنی ہے باقی

اشخاص جدا ہوئے سفر میں

اب آنکھ میں فیٹنسی ہے باقی (۵۵)

جامد علی سید کا یہ شعری مجموعہ علوم بیان و بدلیج کی بعض نمایاں خصوصیات مثلاً تشبیہ، استعارہ، تلمیح،
 تضاد اور تمثیل، وغیرہ سے مزین نظر آتا ہے۔ نظم ”ضیاع“ میں بے مہر چہروں کی کئی شاموں کے ضیاع کو
 بے ہنر شخص کے سامنے موجود زم دھات کے ضیاع سے یوں تشبیہ دیتے ہیں:

اس شوق کے کتنے شبستاں خواب سے عاری ہوئے!

بے مہر چہروں کی کئی شامیں نظر کے سامنے!

جیسے متاعِ نرم دست بے ہنر کے سامنے! (۵۶)

شعری حوالے سے استعارے کی طرف ان کی توجہ زیادہ ہے۔ جامد علی سید بنیادی طور پر ایک
 نقاد ہیں اور ان کے تنقیدی مضامین و تصورات میں بھی فنی حوالے سے ایسے اشارے مل جاتے ہیں جن
 سے ان کے استعارے اور علامت کے تصورات پر بحث ملتی ہے۔ خاص طور پر ان کا معروف مقالہ

”استعارے کے چار شہر“ جو ان کے مجموعہ مضامین ”جدید شعری تنقید“ میں شامل ہے کو اس حوالے سے نظر انداز نہیں کیا جاسکتا۔ مضمون مذکور میں ایک موقع پر لکھتے ہیں:

”اگر شعر میں استعارہ، تمثیل وغیرہ سے کام نہ لیا جائے تو شعر شعر نہیں رہتا، معمولی بات چیت رہ جاتی ہے۔“ (۵۷)

دوسرے یہ کہ ان کے نزدیک استعارہ شعری کلام کی آرائش کا ذریعہ نہیں بل کہ اس میں تخیل کا فرما ہوتا ہے، لکھتے ہیں:

”استعارہ باہر سے لایا ہوا اور پہنا ہوا زیور نہیں جس سے آرائش کا کام لیا جاسکے، یہ شعری احساس کی داخلی دنیا سے پیدا ہوتا ہے اور تخیل کا ثمرہ ہے۔“ (۵۸)

جامد کے ہاں استعارے کے استعمال سے شعر، شعر نظر آتا ہے، معمولی بات چیت نہیں اور باہر کی زمین کے بجائے شعری احساس سے پھوٹتا ہے۔ وہ سمجھتے ہیں کہ جس طرح شعری کلام کے موضوعاتی و فکری جائزے میں تخیل کی کارفرمائی کا اندازہ لگانے کی کوشش کی جاتی ہے اسی طرح فنی رموز میں استعارہ صرف آرائش کے کام نہیں آتا بل کہ یہ شاعر کی داخلی دنیا اور تخیل کی دین ہوتا ہے۔ جامد کے نزدیک استعارے کو بنیادی حیثیت حاصل ہے اور علامت اس کی ہی ترقی یافتہ صورت ہے۔ جامد علی سید نے روایتی استعارہ کو نئے معنی دیے۔ مثلاً فردا اور معاشرتی تعلقات کا بیان اس طرح استعاراتی پیرائے میں کرتے ہیں:

بے مہریوں کی سرد ہوا اس قدر چلی
گل بھی نہیں ہے باغ میں اب آشنائے گل (۵۹)

علامت استعارے کی وسیع ترین صورت ہے اور شاعری کے خاص فکری نظام سے منسلک ہوتی ہے اور ایک اچھے شاعر کے تلازمات و متعلقات مخصوص فکری و تہذیبی پس منظر رکھتے ہیں۔ جامد علی سید اس حوالے سے ”استعارے کے چار شہر“ میں رقم طراز ہیں:

”فکری نظام کا حصہ بنے بغیر کوئی استعارہ علامت نہیں بن سکتا۔ حافظ عراقی، درد، اصغر اور اقبال کے ہاں علامتیں فکری نظاموں کا حصہ ہیں اس لیے وہ علامتیں ہیں۔“ (۶۰)

مزید صراحت کرتے ہیں:

”علامت کی تشکیل کے لیے ایک مخصوص فکری مابعد الطبعی نفسیاتی یا سماجی نظام کی ضرورت ہے۔“ (۶۱)

علامت کے سفر میں شاعر کو کئی منازل سے گزرنا پڑتا ہے۔ جامد کے ہاں غالب صورت تو یہ ہے کہ اکثر علامت کا سفر استعارے کی منزل پر ہی قیام کر لیتا ہے اور جہاں ان استعارات میں اجتماعی فکری شعور شامل ہو جاتا ہے، وہاں یہ خالص علامت کے درجے کو بھی پہنچ جاتے ہیں۔ ’گل‘ فارسی شاعری کی تقلید میں اردو شاعری کا بھی محبوب کا استعارہ رہا ہے۔ جامد کے ہاں آٹھ غزلیات ردیف ’گل‘ میں ملتی ہیں اور ہر مقام پر ’گل‘ کسی نئے پیکر کا استعارہ رہا ہے۔ جامد کی ایک غزل میں ’مے خانہ دنیا کی علامت ہے اور مے خانے کے متعلقات دنیا میں موجود معاشرتی تعلقات کی نشان دہی کرتے ہیں:

خندہ تفلک کے پیچھے اشکِ خوں کی ہے جھلک
کیا بتائے گی صراحی طرزِ جانانہ مجھے
کتنے ماہ و سال ساقی کے رہا میں روبرو
جانے کیوں گردانتا ہے اب بھی بیگانہ مجھے
کتنے عرصے سے لیے ہے خوف کی زد میں مجھے
نہشت مے خانہ ہے گویا خشتِ دیوانہ مجھے (۶۲)

صنفِ تلمیح کا استعمال کسی شاعر کی فکری وسعت پر دلالت کرتا ہے۔ جامد کے ہاں بھی اسلامی تلمیحات کے ساتھ ساتھ مغربی فلسفیانہ و عالمانہ قسم کی تلمیحوں کا عام استعمال نظر آتا ہے۔ جامد کی ایک خوب صورت تلمیحی نظم ’دعا‘ ہے۔ اس نظم میں جامد نے استعاراتی پیکر میں تلمیحاتی انداز اپنایا ہے۔ ’نطشے‘ کو فلسفی ہرزہ سرا، ’نگوں سارحزیں‘ اور ’ہٹلر‘ کو ’رین کا جنونی‘ کہا ہے اور حواشی میں صراحت کر دی ہے کہ نطشے اور ہٹلر کے بارے میں بات کی گئی ہے۔ کہتے ہیں:

اے خدا فلسفی ہرزہ سرا کے انجام

اور عبرت سے بھرے حالی زبوں سے مجھے رکھیو محفوظ

صنعتِ تضاد سے اشیا و کیفیات کی متضاد خصوصیات واضح طور پر سامنے آتی ہیں۔ شعرا اپنے کلام میں متضاد الفاظ کا استعمال کر کے دل کشی پیدا کرتے ہیں۔ شعری کلام میں تضاد لفظی و معنوی ہر دو طرح کا ہوتا ہے۔ جامد کے ہاں ان دونوں صورتوں میں تضاد کی صنعت ابھری ہے:

اس نغمہ شام میں نہیں کچھ
اک بات تھی نغمہ سحر کی (۶۳)

یہ متحرک تمثیل کی مثال ہے کہ اس میں بادِ صبا کے نرم جھونکے کا ایک فعال کردار دکھایا گیا ہے کہ

وہ غنچوں کو کھلنے میں مدد دیتا ہے۔ اسی طرح باقی دو نمثلیں بھی ہیں۔ ان تینوں نمثلیوں کے ساتھ ۸۰-۱۱-۱۹ کی تاریخ درج ہے یعنی یہ ایک ہی وقت میں کہی گئی ہیں۔

شاعری کو لفظی تصور کہہ سکتے ہیں کہ شاعر لفظوں سے ہر منظر کا نقشہ کھینچ دیتا ہے اور ہر کیفیت کا احساس لفظوں کی صورت میں ہی پیش کر دیتا ہے۔ تمثال کاری شاعری کی ایک ایسی ہی فنی خصوصیت ہے جس میں شاعر لفظوں سے تصویر کشی کرتا ہے اور انسانی کیفیات و حیات کو بھی شامل رکھتا ہے۔ جامہ کی شاعری میں متحرک ساکن، سمعی، بصری اور اسی طرح کی متعدد رنگارنگ تمثالیں موجود ہیں۔ مثلاً:

موج سے اٹھتی ہے مجھ کو دیکھ کر

اور جھک جاتی ہے ساغر کی جبیں (۶۲)

غرض یہ کہ جامہ کی شاعری میں جہاں متنوع فکری موضوعات ہیں وہیں ان موضوعات کی پیش کش کے لیے انھوں نے فنی لوازمات سے خاطر خواہ مدد لی ہے۔ وہ مخصوص لفظیات، لہجوں اور بیان و بدلیج کے محاسن اور اپنی فکر کی مطابقت سے ہیئت کے انتخاب سے اپنی شاعری کو نیا پن بخش دیتے ہیں۔ ان کی شاعری میں کلاسیکی اصناف سخن کے ساتھ ساتھ نظم جدید میں بھی طبع آزمائی کے نمونے ملتے ہیں۔ نظم جدید میں جامہ نے آزاد نظم کی ہیئت کو اپنایا ہے اور ان کے ہاں پابند و معرکی نظم کم کم دیکھنے کو ملتی ہے۔ اسی طرح ’اختتامِ رقص‘ پر ’وہند‘ ’درباز‘ اور ’نمٹیلیں‘ کے زیر عنوان منظومات بھی پابند نظم کی ہیئت میں ہیں۔ ’موج آہنگ‘ کی منظومات آزاد نظم کی ہیئت میں ہیں۔ جامہ نے انگریزی شاعری سے جو تراجم کیے ہیں اصل متن کی ہیئت کچھ بھی رہی ہو، جامہ کی مترجمہ نظمیوں آزاد نظم کی ہیئت میں ہیں۔ ’جان کیٹس‘ کے سائٹ بھی یہ صورت آزاد نظم ہی ترجمہ کیے گئے ہیں۔ آزاد نظم میں شاعر کی فکر ایک خاص قسم کی فنی پابندی سے معرکی ہو جاتی ہے اور جہاں فکر کے افہام میں ابہام کا خدشہ ہو وہاں یہ ہیئت مددگار ثابت ہوتی ہے یہی وجہ ہے کہ جامہ کے ہاں ذاتی تخلیقی منظومات کے ساتھ ساتھ مترجمہ منظومات میں بھی اسی ہیئت میں طبع آزمائی کی گئی ہے۔ کلاسیکی اصناف میں انھوں نے غزل اور رباعی میں تخلیقی اظہار کیا ہے۔ رباعیات کی تعداد ۲۸ ہے۔ جامہ نے اپنے تنقیدی مضامین میں قطعہ اور رباعی کے تنازع کو بہ دلائل سلجھانے کی کوشش کی ہے۔ اس ضمن میں اقبال کی رباعیات کو دوہتی ٹھہرایا ہے۔ جامہ نے آغاز شاعری قطعہ نگاری سے کیا لیکن موج آہنگ میں کوئی قطعہ موجود نہیں ہے۔ جامہ رباعی کو ہیئت حوالے سے نظم کی ایک مکمل صورت سمجھتے ہیں۔

جامہ رباعی کو خیالات کی ترسیل کے حوالے سے نظم کے برابر سمجھتے تھے۔ جامہ کے ہاں تنقید میں مختصر نظم کا گہرا مطالعہ موجود ہے اور انھوں نے دو مضامین کی صورت میں اس کے امکانات، خوبیوں اور

خامیوں پر خوب روشنی ڈالی ہے اور اس ضمن میں مشرق و مغرب کے شعری سرمائے کو تقابل کی سطح پر لائے ہیں۔ ”مختصر نظم کی ناکامی“ میں رقم طراز ہیں:

”اگر ہمارے مختصر گو شاعر رباعی کے فن کا راز پالیں اور قافیے کی قوت سے باخبر ہو جائیں تو مختصر آزاد نظم کبھی لکھنے پر آمادہ نہ ہوں۔ خیام، سحابی، آزاد انصاری، یگانہ، امجد حیدر آبادی اور جوش ملیح آبادی کی مستحکم نظمیوں باعیاات ہیں جن کی تنگ دامانی میں بھی ایک وسعت اور بصیرت ہے۔ رباعی کی طرح قطعہ میں بھی ہنرمندی سے کام لے کر معیاری شاعری کا نقش ابھارا جاسکتا ہے۔“ (۶۵)

جامد کے خیال میں مختصر نظم بہترین آغاز و انجام کی متقاضی ہوتی ہے اور اسی لیے ان کے ہاں رباعی اور اس کے ساتھ ساتھ ”خلاتی“ کی صورت میں مختصر نظم موجود ہے۔ جامد کی خلائیوں کا جائزہ لیا جائے تو ان میں مختصر نظم کی وہ خصوصیت موجود ہے، جس پر جامد زور دیتے ہیں کہ مختصر نظم کا آغاز و انجام اس کی تکمیلیت میں اہم کردار ادا کرتا ہے۔ مثال کے طور پر:

پھول وقت شام کتنے ہی کھلیں
چند لہجوں کی نگاہ اتحاد
جیسے دونوں وقت آپس میں ملیں (۶۶)

جب تھا نغمے میں نشاطِ موج سے
اب بے آواز سرورِ آمیز میں
بھر گیا ہے نغمہ اندوہ نے (۶۷)

”جدید مستزاد“ کے زیر عنوان ایک مستزاد غزل ”موج آہنگ“ میں شامل ہے۔ ایک سے زیادہ تعداد میں ہوں تو ہیبتی تجربے اور تنوع کا اندازہ لگانا آسان ہو جاتا ہے۔ اس مستزاد سے جامد کے ہاں کلاسیکی و جدید ہیبتوں کے تنوع کا نشان ضرور ملتا ہے۔ اکثر غزلیات میں قطعہ بند اشعار ملتے ہیں۔ ایک غزل میں دو قطعہ بند اشعار ہیں لیکن علامت ’ق‘ کے تحت صرف ایک کی نشان دہی کی گئی ہے۔ تین تفصیلات خمس کی ہیبت میں کہی ہیں۔

نظم جامد کے ہاں دائروی صورت مکمل کرتی ہے۔ فکری و موضوعاتی اور ہیبتی سطح پر بھی کہ فکر کو بھی دو تین حصوں میں تقسیم کرتے ہیں اور نظم کی ہیبت بھی دو تین حصوں میں منقسم ہو جاتی ہے۔ آغاز و وسط اور

انجام ظاہری طور پر دیکھا جاسکتا ہے۔ غرض یہ کہ جامد کے ہاں ہمیشگی تجربات تو بہت زیادہ موجود نہیں لیکن انہوں نے فکر و موضوع کی مناسبت سے ہیئت کا انتخاب کیا ہے۔ جامد کا شمار ماہر عروضیوں میں ہوتا ہے اور یہ ان کی دل چسپی کا خاص میدان تھا۔ اس کا اندازہ ان کے تحقیقی و تنقیدی مقالات اور تبصروں سے لگایا جاسکتا ہے۔ شعر کہنے کے عرصے میں شاعر کے پیش نظر عروضی پابندیاں نہیں ہوتی تھیں۔ شعرا اپنی موزونی طبع کے تحت شعر کہتے ہیں اور وہ عروضی سانچوں پر پورا اترتے ہیں۔ شعرا نئے عروضی سانچوں کی تشکیل میں بھی کردار ادا کرتے ہیں اور ان کے عروضی اختلافات و اجتہادات نئے پیمانوں کی تشکیل کا باعث بنتے ہیں۔ جامد کی شاعری غنائیت سے بھرپور ہے، نغمگی اور لے کے حوالے سے ان کا کلام جھٹکے نہیں کھاتا بلکہ رواں اور سبک لے کا حامل ہے۔ جامد کلاسیکی نظریات کے حامل نقاد ہیں اور شعری تفکر کے حوالے سے بھی ان کے ہاں کلاسیکی رنگ ملتا ہے۔ جامد نے بحر ہزج اور رمل کو غزل میں زیادہ استعمال کیا ہے۔ رمل کی مثال ملاحظہ ہو:

صبح ہوتی ہے تو دل ڈوبنے لگتا ہے مرا
سحر و شام کے خالق! مری تقصیر ہے کیا (۶۸)

تقریباً تمام غزلیات چھوٹی بحر میں ملتی ہیں صرف ایک مثال طویل بحر کی موجود ہے لیکن یہ غزل نامکمل ہے جس سے پتا چلتا ہے کہ طویل بحر جامد کے شعری مزاج سے میل نہیں کھاتیں، وہ نامکمل غزل درج ذیل ہے:

نوائے ہم نوایاں دل کی خوابیدہ تمنا کو جگاتی ہے
نگاہِ نجمِ آزادیِ قفس کے پریشانوں کو بلاتی ہے
کوئی مضمون نہیں ہے وصل و ہجراں کا نہ کوئی گفتگو اس سے
مگر اک بات ہے رہ رہ کے جو بے آسرا دل کو بڑھاتی ہے

کوئی سایہ لپٹ جاتا ہے اس کے دامن صد رنگ سے آ کر

در و دیوار ہوں یا میرا چہرہ ہو صبا کی موج بے پروا ہمیشہ (۶۹)

جامد کی چھوٹی بحر کی غزلیات میں میر تقی میر اور ناصر کاظمی کی شاعری جیسی نغمگی پائی جاتی ہے۔ یہ چھوٹی بحر خیال کی ترسیل میں بالکل بھی رکاوٹ نہیں بنتی۔

جامد علی سید کا شعری مجموعہ 'موجِ آہنگ' ان کی شاعری میں موجود ہے درجہ معنویت کو آشکار کرنا ہے۔ جامد نے تلاشِ لفظ میں جو کچھ تجربات کیے وہ سب کے سب ان کے کلام میں موجود ہیں۔ کسی بھی

شاعر کے کلام کی بنیادی خصوصیت کلام میں فکری موضوعات ہوتے ہیں اور فنی لوازمات کی پرکھ کا معاملہ بہت بعد کو درپیش آتا ہے، جامد کے مقالے ”استعارے کے چار شہر“ میں مذکور خیال کے مطابق:

”جب شاعر کو اپنی اور اردگرد کی زندگی میں کوئی مفہوم نظر نہیں آتا جب قافیے اور ردیفیں فرسودہ تصورات اور احساسات کا محور بن کر رہ جائیں تو شاعری میں زبان کی صحت، محاورات کی بر محل نشست تراکیب کی درستی وغیرہ پر زور دیا جاتا ہے۔“ (۷۰)

یہ حقیقت ہے کہ زبان پر عبور رکھنے والے شعرا نئی تراکیب وضع کرتے ہیں۔ عروضی سانچوں میں تبدیلیاں لاتے ہیں اور ان کے لسانی، عروضی و فکری اجتہادات نئے رجحانات کو فروغ دیتے ہیں۔ جامد نے بھی تلاش لفظ کے اس سفر میں کامیابی حاصل کی ہے۔ اس تلاش میں دل جو اضطراب محشر ہوتا ہے وہی تخلیقی شعر پاروں کو جنم دیتا ہے۔ جامد ہی کے ایک شعر سے اس تلاش کی داستاں سنی جاسکتی ہے اور جامد کی شعری کاوش کا مقصد بھی سمجھ میں آ جاتا ہے:

گریز پا ہے صدا یہ غزالِ وحشی ہے
تلاش لفظ میں دل اضطرابِ محشر ہے (۷۱)

☆☆☆☆☆

حوالے و حواشی

- (۱) جامد علی سیدنوح آپہنگ، ملتان: مطبع نداد، ۱۹۹۸ء، ص ۲۶
- (۲) دیکھیے تنقید و تحقیق، ملتان: کاروان ادب، ۱۹۸۷ء، ص ۱۱ تا ۱۳
- (۳) ایضاً
- (۴) دیکھیے کلیاتِ جامد علی سید مع مقدمہ (مقالہ ایم۔ فل)، مملوکہ بہاء الدین زکریا یونیورسٹی ملتان، ۲۰۰۵ء
- (۵) دیکھیے جامد علی سید: ایک ادبی خودنوشت (قسط ۱)، مشمولہ: ”فنون“، ش: ۲۳، نومبر دسمبر، ۱۹۸۵ء، ص ۸۱ تا ۸۶
- (۶) جامد علی سید: ایک ادبی خودنوشت (قسط ۳)، مشمولہ: ”فنون“، ش: ۲۵، نومبر دسمبر، ۱۹۸۵ء، ص ۱۳۳
- (۷) جامد علی سید: ایک ادبی خودنوشت (قسط ۱)، ص ۸۲

- (۸) تفصیل کے لیے ملاحظہ کیجیے: ڈاکٹر یونس جاوید: حلقہ ادبای ذوق (تنظیم، تحریک، نظریہ)، لاہور: دوست پبلی کیشنز، ۲۰۰۳ء
- (۹) جابر علی سید: ایک ادبی خودنوشت (قسط ۲)، مشمولہ: ”فنون“، ش: ۲۳، جون جولائی ۱۹۸۶ء، ص ۱۰۳
- (۱۰) جابر علی سید: ایک ادبی خودنوشت (قسط ۱)، ص ۸۳
- (۱۱) ایضاً
- (۱۲) ایضاً
- (۱۳) جابر علی سید: ایک ادبی خودنوشت (قسط ۲)، ص ۱۰۲
- (۱۴) ایضاً، ص ۱۰۷
- (۱۵) ایضاً، ص ۲
- (۱۶) جابر علی سید: نوح آپہنگ، ص ۱۱۲
- | | | |
|-------------------|-------------------|-------------------|
| (۱۷) ایضاً، ص ۱۳۲ | (۱۸) ایضاً، ص ۹۹ | (۱۹) ایضاً، ص ۱۲۵ |
| (۲۰) ایضاً، ص ۱۲۵ | (۲۱) ایضاً، ص ۱۳۶ | (۲۲) ایضاً، ص ۱۱۱ |
| (۲۳) ایضاً، ص ۱۳۵ | (۲۴) ایضاً، ص ۹۹ | (۲۵) ایضاً، ص ۱۱۹ |
| (۲۶) ایضاً، ص ۱۲۳ | (۲۷) ایضاً، ص ۱۰۲ | (۲۸) ایضاً، ص ۱۰۰ |
| (۲۹) ایضاً، ص ۱۲۸ | (۳۰) ایضاً، ص ۱۲۹ | (۳۱) ایضاً، ص ۱۳۷ |
| (۳۲) ایضاً، ص ۱۳۷ | (۳۳) ایضاً، ص ۱۳۳ | (۳۴) ایضاً، ص ۱۲۵ |
| (۳۵) ایضاً، ص ۱۳۵ | | |
- (۳۶) جابر علی سید: جدید شعری تنقید، ملتان: بیکس بکس، ۲۰۰۲ء، ص ۱۲۲ تا ۱۳۰
- | | | |
|-----------------------|---------------------|------------------|
| (۳۷) ایضاً، ص ۲۸۰-۲۷۷ | (۳۸) ایضاً، ص ۴۱ | (۳۹) ایضاً، ص ۶۳ |
| (۴۰) ایضاً، ص ۵۲ | (۴۱) ایضاً، ص ۵۵ | (۴۲) ایضاً، ص ۴۹ |
| (۴۳) ایضاً، ص ۵۰ | (۴۴) ایضاً، ص ۵۱-۵۰ | |
| (۴۵) ایضاً، ص ۴۸ | (۴۶) ایضاً، ص ۹۱ | |
- (۴۷) خلیق انجم (مرتب): فن ترجمہ نگاروی، نئی دہلی: انجمن ترقی اردو، ۱۹۹۶ء، ص ۱۳۵
- (۴۸) جابر علی سید: ایک ادبی خودنوشت قسط (۱)، ص ۸۲
- (۴۹) en.mowikipedia.org/wiki/ozymandias

- (۵۰) جابر علی سید موح آپہنگ، ص ۸۰
- (۵۱) en.mowikipedia.org/wiki/The_destruction_of_sennacherub
- (۵۲) جابر علی سید موح آپہنگ ، ص ۱۲۳
- (۵۳) ایضاً، ص ۱۳۶ (۵۴) ایضاً، ص ۱۲۷
- (۵۵) ایضاً، ص ۴۰ (۵۶) ایضاً، ص ۶۳
- (۵۷) جابر علی سید: جدید شعری تنقید، ص ۷
- (۵۸) ایضاً، ص ۲۵
- (۵۹) جابر علی سید موح آپہنگ، ص ۱۰۵
- (۶۰) جابر علی سید: جدید شعری تنقید، ص ۱۹
- (۶۱) ایضاً، ص ۲۱
- (۶۲) جابر علی سید: مویج آپہنگ، ص ۱۳۱
- (۶۳) ایضاً، ص ۱۲۰ (۶۴) ایضاً، ص ۳۰
- (۶۵) جابر علی سید: جدید شعری تنقید، ص ۱۲۶
- (۶۶) جابر علی سید موح آپہنگ، ص ۳۳
- (۶۷) ایضاً، ص ۵ (۶۸) ایضاً، ص ۹۹
- (۶۹) ایضاً، ص ۱۳۵
- (۷۰) جابر علی سید: جدید شعری تنقید، ص ۹
- (۷۱) جابر علی سید موح آپہنگ، ص ۱۱۰

